

प्रतिदर्श प्रश्न पत्र 2020- 21 विषय- हिंदी (ऐच्छिक)विषय कोड- 002 कक्षा- बारहवीं
निर्धारित समय- 3 घंटे अधिकतम अंक – 80

सामान्य निर्देश: निम्नलिखित निर्देशों का पालन कीजिए:
इस प्रश्न-पत्र में दो खंड हैं- खंड 'अ' और 'ब'। खंड 'अ' में वस्तुपरक तथा खंड 'ब' में वर्णनात्मक प्रश्न पूछे गए हैं। खंड 'अ' में कुल 6 प्रश्न पूछे गए हैं, जिनमें कुछ प्रश्नों के वैकल्पिक प्रश्न भी सम्मिलित हैं। दिए गए निर्देशों का पालन करते हुए प्रश्नों के ही उत्तर दीजिए।
खंड 'ब' में कुल 8 प्रश्न पूछे गए हैं, जिनमें कुछ प्रश्नों के वैकल्पिक प्रश्न भी सम्मिलित हैं। दिए गए निर्देशों का पालन करते हुए प्रश्नों के ही उत्तर दीजिए।

संख्या	खंड – अ वस्तुपरक-प्रश्न अपठित गद्यांश	(10)
प्रश्न 1.	<p>निम्नलिखित में से किसी एक गद्यांश को ध्यानपूर्वक पढ़िए:-</p> <p>इंसान अपनी स्मृति की आधारशिला पर टिका होता है। उसकी स्मृतियाँ उसकी अस्मिता है और ये स्मृतियाँ ही उसके वर्तमान को अतीत से जोड़ती हैं। हम शायद कलम कहाँ रखी है यह भूल जाएँ, पर यह नहीं भूलते कि उर्दू क्लास के मौलवी साहब पान कैसे चबाते थे। लेकिन स्मृतियाँ कई बार हमारे दिमाग पर बोझ भी बन जाती हैं, फिर उन्हें दिमाग के कवाड़ से ढूँढना कठिन होता है। लेकिन कोई छोटी बात, कोई गंध, कोई स्पर्श झट से आपको पुरानी स्मृति से जोड़ देते हैं। संस्मरण वर्तमान में अतीत के बारे में लिखे जाते हैं। अतीत और वर्तमान के बीच वाचक के साथ काफ़ी कुछ घटित हो चुका होता है। संवेदना, भाषा, परिप्रेक्ष्य, अभिव्यक्ति, जीवन की प्राथमिकता, संबंध, दृष्टि आदि ऐसे बदल चुके होते हैं कि अतीत बिल्कुल उल्टा भी दिख सकता है। इमली तोड़ने के लिए आप बचपन में पेड़ पर चढ़े, गिरे, हाथ तुड़वा बैठे। तकलीफ़ हुई ऊपर से पिता ने पीटा, माँ ने कोसा। आज उसी घटना को याद कर हँसी आ सकती है। इमली की डाल कमज़ोर होती है, यह बच्चे को कहाँ पता? बेवकूफी और उत्साह के मारे हाथ तुड़वा बैठे। पर तब वह हरकत बेवकूफी कहाँ लगी थी।</p> <p>आजकल हिंदी साहित्य में संस्मरणों की बहार है। संस्मरण की बहार यहीं नहीं है। अमरीका में लेखन-विधा के गुरु हैं विलियम जिंजर। वे लेखन का मैनुअल लिखते हैं- जीवनी कैसे लिखें, आत्मकथा कैसे लिखें आदि आदि। उन्होंने संस्मरणों के धुँआधार प्रकाशन पर टिप्पणी की, "यह संस्मरण का युग है। बीसवीं सदी के अंत के पहले कभी भी अमरीकी धरती पर व्यक्तिगत आख्यान की ऐसी जबर्दस्त फसल कभी नहीं हुई थी। हर किसी के पास कहने के लिए एक कथा है और हर कोई कथा कह रहा है। संस्मरणों की बाढ़ से अमरीकी इतने दुखी हुए कि संस्मरणों की पैरोडी तक लिखी जाने लगी। शुक्र मनाइये कि हिंदी में मामला यहाँ तक नहीं पहुँचा है।"</p> <p>संस्मरण क्यों लिखे जाते हैं? क्या संस्मरण नहीं लिखे तो लेखक के पेट में मरोड़ होगा? या उबकाई आ जाएगी? वह कौन-सी दुर्निवार इच्छा है जो संस्मरण लिखवाती है? हिंदी में संस्मरण यदाकदा लिखे जाते थे। आलोचना भी उसे एक अमहत्त्वपूर्ण विधा मानकर चलती थी, लिहाज़ा संस्मरणों की अनदेखी होती थी। जहाँ तक मेरा अनुमान है कि विश्वनाथ त्रिपाठी द्वारा नामवर सिंह पर लिखे संस्मरण 'हक जो अदा न हुआ' ने ऐसा धूम मचाया कि एकदम से इस विधा की क्षमता का पुनर्प्रकटीकरण हुआ और संस्मरण की ओर कई रचनाकार मुड़े। काशीनाथ सिंह का इस तरफ़ सबसे पहले मुड़ना संगत ही माना जाना चाहिए।</p>	
	निम्नलिखित में से निर्देशानुसार सबसे उचित विकल्पों का चयन कीजिए:-	

(i)	<p>“हम शायद कलम कहाँ रखी है यह भूल जाँ, पर यह नहीं भूलते कि उर्दू क्लास के मौलवी साहब पान कैसे चबाते थे।” प्रस्तुत पंक्ति का क्या भाव है?-</p> <ol style="list-style-type: none"> I. बचपन की यादों को भूलना मुश्किल ही नहीं असंभव होता है। II. पान चबाना दृश्य आधारित स्मृति है इसलिये भूलना कठिन होता है। III. शिक्षकों के हाव भाव स्मृति पटल पर स्थायी प्रभाव छोड़ देते हैं। IV. आयु के साथ हमारी लघु कालीन स्मृति कम हो जाती है और हम चीज़ें खोना शुरू कर देते हैं। 	1
(ii)	<p>किसी चीज़ की पैरोडी कब लिखी जाती है?</p> <ol style="list-style-type: none"> I. जब हम किसी विशेष कार्य शैली से सहमत नहीं होते हैं। II. जब हम किसी संदर्भ कार्य का केवल उपहास करना चाहते हैं। III. किसी कार्य शैली की कमियों को बढ़ा चढ़ा कर उजागर करना चाहते हैं। IV. किसी कार्य के मूल लेखक से ईर्ष्या वश उसके उचित कार्य को नीचा दिखाना चाहते हैं। 	1
(iii)	<p>हिंदी साहित्य में संस्मरणों की स्थिति कैसी है?</p> <ol style="list-style-type: none"> I. संस्मरण की अनदेखी बंद हो गई है। II. संस्मरण प्रचुर मात्रा में लिखे जा रहे हैं। III. आलोचक संस्मरण को महत्त्व नहीं देते हैं। IV. हिंदी के पाठक संस्मरण से व्यथित नहीं हैं। 	1
(iv)	<p>संस्मरण क्यों लिखने चाहिए?</p> <ol style="list-style-type: none"> I. ताकि अपने लिये लिख कर अपनी जीवन सार्थकता सिद्ध की जा सके व दूसरों के लिये प्रेरणा दी जा सके। II. ताकि चुनौती पूर्ण जीवन सबक सीखने के बारे में लिख जीवन की भाग दौड़ से थके लोगों का मनोरंजन किया जा सके। III. ताकि पेचीदा सवालों या सामाजिक मुद्दों पर नए और सार्थक दृष्टिकोणों द्वारा शिक्षण प्रदान किया जा सके। IV. ताकि शिक्षकों व संपादकों के अनुसार न लिख कर अपने ढंग से मौलिक व नई बात की जा सके। 	1
(v)	<p>बचपन में हाथ तुड़वाना बेवकूफी क्यों नहीं लगती है?</p> <ol style="list-style-type: none"> I. बच्चे यह चाहते हैं कि वह भी जो वस्तु लेना चाहते हैं उसे ले सकें। II. बच्चों को यह नहीं बताया जाना अच्छा नहीं लगता कि क्या कब तथा कैसे करना है। III. बच्चे इस का अंदाजा नहीं कर पाते कि उनके किस कार्य से क्या हो सकता है। IV. बच्चों में अत्यधिक ऊर्जा होती है तथा जब वे उत्तेजना में कमी पाते हैं तो ऊब जाते हैं जिसकी परिणति शरारत के रूप में होती है। 	1
(vi)	<p>'धूम मचाने'- का क्या तात्पर्य हो सकता है?</p> <ol style="list-style-type: none"> I. संस्मरण विधा का तड़क भड़क व विलासिता पूर्ण प्रकार से साहित्य जगत में प्रवेश। II. संस्मरण की विधा को प्रसिद्धि मिलना व जगह-जगह इसकी चर्चा होना। III. संस्मरण विधा का धूम धड़ाके से कायाकल्प होना। IV. संस्मरण विधा का बाकि सारी विधाओं पर वर्चस्व स्थापित होना। 	1
(vii)	<p>प्रस्तुत गद्यांश का शीर्षक हो सकता है?</p> <ol style="list-style-type: none"> I. संस्मरण विधा का वर्तमान हिंदी साहित्य में स्थान। II. संस्मरण विधा का हिंदी साहित्य पर प्रभाव। III. हिंदी व पाश्चात्य साहित्य में संस्मरणों की तुलना। IV. हिंदी साहित्य में संस्मरण विधा की निरर्थकता। 	1
(viii)	<p>जो कल सीधा दिखाई देता था वही आज उल्टा क्यों दिख सकता है?</p>	1

	<ol style="list-style-type: none"> I. आयु बढ़ने के साथ-साथ वाचक की नज़र प्रभावित हो जाती है। II. अतीत और वर्तमान के बीच देखने वाले की दृष्टि और परिप्रेक्ष्य बदल जाता है। III. बच्चों में भावनाओं पर नियंत्रण रख कार्य के संभव परिणाम को समझने की क्षमता कम होती है। IV. संवेदना, भाषा, परिप्रेक्ष्य और अभिव्यक्ति संस्मरण के लेखन को प्रभावित करते हैं। 	
(ix)	<p>संस्मरण लेखन का उद्देश्य हुआ करता है....?</p> <ol style="list-style-type: none"> I. जीवन की घटनाओं का उनकी तमाम बारीकियों के साथ ब्यौरा दे साहित्य जगत में इस विधा का डंका बजवाना। II. मानव लालन पालन, शिक्षा अथवा जीवन के बारे में लिख यह संदेश दिया जाना कि हम कुछ विश्वासों को कैसे धारण करते हैं। III. जीवन घटनाओं की वह जानकारीयाँ देना जो जीवन के महत्वपूर्ण मुद्दों को गहराई से समझने में मदद कर सकती हैं। IV. सोशल नेटवर्किंग द्वारा आम लोगों को अपने जीवन पर विचार प्रकट करने के अवसर दिया जाना। 	1
(x)	<p>मनुष्य की यादें उसके लिए क्यों आवश्यक हैं?</p> <ol style="list-style-type: none"> I. यादें हमें बताती हैं क्या गलत और क्या सही है। II. बिना यादों के मानव सभ्यता का विकास संभव नहीं है। III. यदि हम चीज़ों को भली भाँति याद रखते हैं तो परीक्षा में असफल होने का डर नहीं रहता। IV. यादें होने से हम जीवन के वो महत्वपूर्ण सबक सीखते हैं जिनका हम भविष्य में उपयोग जीवन सुधार सकते हैं। 	1
	अथवा	
	<p>गद्यांश को ध्यानपूर्वक पढ़िए:-</p> <p>मुझे एक अफ़सोस है, वह अफ़सोस यह है कि मैं उन्हें पूरे अर्थों में शहीद क्यों नहीं कह पाता हूँ, मरते सभी हैं, यहाँ बचना किसको है! आगे-पीछे सबको जाना है, पर मौत शहीद की ही सार्थक है, क्योंकि वह जीवन की विजय को घोषित करती है। आज यही ग्लानि मन में घुट-घुटकर रह जाती है कि प्रेमचंद शहादत से क्यों वंचित रह गए? मैं मानता हूँ कि प्रेमचंद शहीद होने योग्य थे, उन्हें शहीद ही बनना था।</p> <p>और यदि नहीं बन पाए हैं वे शहीद तो मेरा मन तो इसका दोष हिंदी संसार को भी देता है। मरने से एक-सवा महीने पहले की बात है, प्रेमचंद खाट पर पड़े थे। रोग बढ़ गया था, उठ-चल न सकते थे। देह पीली, पेट फूला, पर चेहरे पर शांति थी। मैं तब उनकी खाट के पास बराबर काफ़ी-काफ़ी देर तक बैठा रहा हूँ। उनके मन के भीतर कोई खीझ, कोई कड़वाहट, कोई मैल उस समय करकराता मैंने नहीं देखा, देखते तो उस समय वह अपने समस्त अतीत जीवन पर भी होंगे और आगे अज्ञात में कुछ तो कल्पना बढ़ाकर देखते ही रहे होंगे लेकिन दोनों को देखते हुए वह संपूर्ण शांत भाव से खाट पर चुपचाप पड़े थे। शारीरिक व्यथा थी, पर मन निर्विकार था।</p> <p>ऐसी अवस्था में भी उन्होंने कहा- जैनेन्द्र! लोग ऐसे समय याद किया करते हैं ईश्वर। मुझे भी याद दिलाई जाती है। पर अभी तक मुझे ईश्वर को कष्ट देने की जरूरत नहीं मालूम हुई है। शब्द हौले-हौले थिरता से कहे गए थे और मैं अत्यंत शांत नास्तिक संत की शक्ति पर विस्मित था। मौत से पहली रात को मैं उनकी खटिया के बराबर बैठा था। सबेरे सात बजे उन्हें इस दुनिया से आँख मीच लेनी थी। उसी सबेरे तीन बजे मुझसे बातें होती थीं। चारों तरफ सन्नाटा था। कमरा छोटा और अंधरा था। सब सोए पड़े थे। शब्द उनके मुँह से फुसफुसाहट में निकलकर खो जाते थे। उन्हें कान से अधिक मन से सुनना पड़ा था।</p>	

	<p>रात के बारह बजे 'हंस' की बात हो चुकी थी। अपनी आशाएँ, अपनी अभिलाषाएँ, कुछ शब्दों से और अधिक आँखों से वह मुझपर प्रकट कर चुके थे। 'हंस' की और 'साहित्य' की चिंता उन्हें तब भी दबाए थी। चिंता का केंद्र यही था कि 'हंस' कैसे चलेगा? नहीं चलेगा तो क्या होगा? 'हंस' के लिए जीने की चाह तब भी उनके मन में थी और 'हंस' न जिएगा, यह कल्पना उन्हें असहाय थी। हिंदी-संसार का अनुभव उन्हें आश्चर्य न करता। 'हंस' के लिए न जाने उस समय वे कितना झुककर गिरने को तैयार थे। अपने बच्चों का भविष्य भी उनकी चेतना पर दबाव डाले हुए था। मुझसे उन्हें कुछ ढाँढस था। मुझे यह योग्य जान पड़ा कि कहूँ- 'वह' मरेगा नहीं! वह आपका अखबार है, तब वह बिना झुके ही जिएगा। लेकिन मैं कुछ भी न कह सका और कोई आश्वासन उस साहित्य-सम्राट को आश्चर्य न कर सका।</p>	
	निम्नलिखित में से निर्देशानुसार सबसे उचित विकल्पों का चयन कीजिए:-	
(i)	<p>प्रेमचंद को लेखक से क्या आशा थी?</p> <ol style="list-style-type: none"> लेखक हिंदी साहित्य में उनके द्वारा रचित साहित्य को उचित स्थान दिलवायेंगे। लेखक उनके बच्चों का उचित मार्गदर्शन कर उन्हें जीवन कौशल हासिल करने में सहायता करेंगे। लेखक उनके पश्चात् हंस को गुणवत्ता में बिना कोई समझौता किये चलाएंगे। लेखक हिंदी संसार में ऐसे बदलाव लाएँगे जिसमें प्रगतिशील व भविष्योन्मुखी साहित्य भी अपना उचित स्थान प्राप्त कर सकेगा। 	1
(ii)	<p>प्रेमचंद की चिंता का विषय क्या था?</p> <ol style="list-style-type: none"> समाज में प्रचलित जाति प्रथा व ऐसी ही अन्य कुरीतियाँ, मानवाधिकारों का हनन आदि मुद्दे। सामाजिक न्याय, अन्याय के विरुद्ध संघर्ष, रूढ़ियों के खिलाफ जिहाद जैसे मूल्यों रखने वाले लोगों का अभाव। हिंदी संसार द्वारा प्रगतिशील, क्रान्तिकारी व समाजवादी साहित्य की अवहेलना। देश को पराधीनता की बेड़ियों से मुक्त कराने का सपना टूट जाने की चिंता। 	1
(iii)	<p>प्रेमचंद जी के व्यक्तित्व के विषय में कौन सा निष्कर्ष निश्चित रूप से निकाला जा सकता है?-</p> <ol style="list-style-type: none"> वह ईश्वरीय सत्ता में विश्वास नहीं रखने वाले थे। वह अपने बच्चों से अत्यधिक प्रेम करते थे। वह कलम के लिये शहीद होने की भावना रखते थे। उनमें देश भक्ति कूट कूट कर भरी थी। 	1
(iv)	<p>गद्यांश के अनुसार प्रेमचंद अधूरे शहीद थे। ऐसा क्यों कहा गया है?</p> <ol style="list-style-type: none"> पूर्ण शहीद होने के लिये अपने विचारों के चलते अन्य लोगों के हाथों मरना होता है। शहीद कभी समझौता नहीं करते पर वे झुकने को तैयार थे। क्योंकि वह साम्यवादी थे जो शहीद हो जाने के विरुद्ध विचार का पक्षधर है। शहादत विजय घोष का प्रतीक है जिसका अनुभव वे नहीं कर पाये थे। 	1
(v)	<p>प्रेमचंद हिंदी साहित्य संसार के शहीद नहीं बन पाए। लेखक का मन हिंदी संसार को इसका दोष क्यों देता है?</p> <ol style="list-style-type: none"> हिंदी संसार द्वारा उनकी मृत्यु पश्चात् उनके विचारों को सराहा गया व महत्ता दी गई। हिंदी संसार से उन्हें ऐसा अनुभव हुआ था कि वे किसी भी हद तक झुकने को भी तैयार थे। हिंदी संसार अंग्रेजों के भय वश हिंदी क्रान्तिकारी साहित्य को मान्यता नहीं देता था। प्रेमचंद प्रचलित परम्पराओं की वकालत करने से इनकार कर प्रगतिशील साहित्य का सृजन करते रहे इसलिए हिंदी जगत ने उन्हें नहीं स्वीकारा था। 	1
(vi)	<p>"शारीरिक व्यथा थी, पर मन निर्विकार था।"- पंक्ति के सबसे उचित भाव का चयन कीजिए:-</p> <ol style="list-style-type: none"> तन बीमार और मन निरंकार था। तन व्याधिग्रस्त था पर मन किंकर्तव्यविमूढ़ था। 	1

	<p>III. तन बीमार पर मन निर्विचार था। IV. तन बीमार पर मन निश्छल था।</p>	
(vii)	<p>हंस नहीं जी पायेगा मैं 'हंस' क्या हो सकता है?-</p> <p>I. सरस्वती देवी का वाहन। II. प्रेमचंद की उपाधि जैसे रामकृष्ण जी की 'परमहंस' थी। III. पत्र साहित्य का नाम। IV. ज्ञान व विद्या का प्रतीक।</p>	1
(viii)	<p>थिरता शब्द का अर्थ है</p> <p>I. थिरकते हुए। II. थरथराते हुए। III. स्थिरता से। IV. रुक रुक कर।</p>	1
(ix)	<p>प्रस्तुत गद्यांश का उचित शीर्षक हो सकता है?</p> <p>I. जग चेतना के प्रतीक प्रेमचंद। II. हिंदी संसार का अधूरा शहीद। III. एक रचियता की शहादत। IV. प्रेमचंद से जैनेन्द्र तक।</p>	1
(x)	<p>"उन्हें कान से अधिक मन से सुनना पड़ा था।"- प्रस्तुत पंक्ति से लेखक का क्या अभिप्राय है?</p> <p>I. चूँकि वह स्पष्ट नहीं बोल रहे थे इसलिये अंदाज़े से काम चलाना पड़ा था। II. वह फुसफुसा रहे थे और कदाचित मनगढ़ंत बातें कर रहे थे। III. वह शब्दों से कम परन्तु भावों से अधिक बात कर रहे थे। IV. अंतिम समय निकट जान वह मन की बातें कर रहे थे।</p>	1
प्रश्न	<p>निम्नलिखित में से किसी एक पद्यांश को ध्यानपूर्वक पढ़िए:-</p> <p>एक बार मुझे आँकड़ों की उल्टियाँ होने लगीं गिनते गिनते जब संख्या करोड़ों को पार करने लगी मैं बेहोश हो गया होश आया तो मैं अस्पताल में था खून चढ़ाया जा रहा था ऑक्सिजन दी जा रही थी कि मैं चिल्लाया डाक्टर मुझे बुरी तरह हँसी आ रही यह हँसाने वाली गैस है शायद प्राण बचाने वाली नहीं तुम मुझे हँसने पर मजबूर नहीं कर सकते इस देश में हर एक को अफ़सोस के साथ जीने का पैदाइशी हक़ है वरना कोई माने नहीं रखते हमारी आज़ादी और प्रजातंत्र बोलिए नहीं- नर्स ने कहा- बेहद कमज़ोर हैं आप बड़ी मुश्किल से क़ाबू में आया है रक्तचाप डाक्टर ने समझाया- आँकड़ों का वायरस बुरी तरह फैल रहा आजकल सीधे दिमाग़ पर असर करता भाग्यवान हैं आप कि बच गए</p>	8

	<p>कुछ भी हो सकता था आपको – सन्निपात कि आप बोलते ही चले जाते या पक्षाघात कि हमेशा के लिए बन्द हो जाता आपका बोलना मस्तिष्क की कोई भी नस फट सकती थी इतनी बड़ी संख्या के दबाव से हम सब एक नाजुक दौर से गुज़र रहे तादाद के मामले में उत्तेजना घातक हो सकती है आँकड़ों पर कई दवा काम नहीं करती शांति से काम लें अगर बच गए आप तो करोड़ों में एक होंगे..... अचानक मुझे लगा खतरों से सावधान कराते की संकेत-चिह्न में बदल गई थी डाक्टर की सूरत और मैं आँकड़ों का काटा चीखता चला जा रहा था कि हम आँकड़े नहीं आदमी हैं।</p>	
	निम्नलिखित में से निर्देशानुसार सबसे उचित विकल्पों का चयन कीजिए:-	
(i)	<p>डॉक्टर के अनुसार आँकड़े क्या कर सकते हैं? I. बहुत अधिक चिंताग्रस्त कर सकते हैं। II. बहुत अधिक उत्तेजित कर सकते हैं। III. आँकड़ों की तादादनुसार इंसान का मूल्य घट-बढ़ सकता है। IV. चित्त भ्रंत कर अंड- बंड बकने पर मजबूर कर सकते हैं।</p>	1
(ii)	<p>कविता का सटीक केंद्रीय भाव किसे कहा जा सकता है? I. इंसान का अस्तित्व उसकी सोच व भावनाएं अब एक आंकड़ा मात्र रह गयी हैं। II. आँकड़े मानवता की बारीकीओं व अन्य सामाजिक पहलुओं का समावेश नहीं हैं। III. अफ़सोस के साथ जीने का अधिकार जन्मसिद्ध है। IV. इंसान के गुण,प्रतिभा व विशेषताएँ आज की स्थिति में गौण हो गये हैं।</p>	1
(iii)	<p>अफ़सोस के साथ जीने का पैदाइशी हक़ संविधान में दिये किस अधिकार के अंतर्गत आयेगा? I. अभिव्यक्ति की स्वतंत्रता। II. शोषण के विरुद्ध। III. संवैधानिक उपचार। IV. संस्कृति व शिक्षा।</p>	1
(iv)	<p>'आँकड़ों की उल्टियाँ'- से कवि का क्या तात्पर्य है? I. आँकड़े इतने अधिक थे कि दिमाग उन्हें स्वीकार नहीं कर रहा था। II. आँकड़े इतने सटीक थे की लेखक का दिमाग भ्रमित हो गया था। III. आँकड़ों में निहित निष्कर्ष अत्यंत खेद-जनक व उपायहीन थे। IV. आँकड़े इतनी तेज़ी से बढ़ रहे थे कि सन्निपात का रोग हो सकता था।</p>	1
(v)	<p>"तादाद के मामले में उत्तेजना घातक हो सकती है"- पंक्ति का सही भावार्थ हो सकता है? I. तादाद घातीय प्रकार से वृद्धि कर उत्तेजित कर सकती है। II. तादाद द्वारा जनित उत्तेजना प्राणनाशक हो सकती है। III. समझदार लोग तादाद की घात से प्रभावित नहीं होते हैं। IV. उत्तेजना की तादाद मनुष्य के पतन का एक मुख्य कारण हो सकता है।</p>	1

(vi)	'आँकड़ों का वायरस बुरी तरह फैल रहा आजकल'- पंक्ति में आँकड़ों के किस प्रभाव की बात कही गई है? I. बड़ी मात्रा में तथ्य असलियत को ढाँप लेते हैं। II. बड़ी मात्रा में तथ्य लोगों का दिमाग खराब कर देते हैं। III. बड़ी मात्रा में तथ्य भी एक प्रकार का वायरस ही है। IV. बड़ी मात्रा में तथ्य उत्तेजित कर देते हैं।	1
(vii)	'हमारी आज़ादी और प्रजातंत्र मायने तभी रखते हैं जब-.....'? I. पैदाइशी हक़ दिए जाएँ। II. हँसने पर मजबूर न किया जाए। III. अफ़सोस के साथ जीने दिया जाए। IV. अपनी मर्ज़ी से जीवन जीने दिया जाए।	1
(viii)	'नाजुक दौर'- से कवि कहना चाहता है कि.....? I. सत्य बहुत कठिन है। II. साँच को आँच नहीं। III. आँकड़े बहुत ज़्यादा हैं, सत्य कम। IV. सर्वेक्षणों ने मानसिक परेशानियाँ पैदा कर दी हैं।	1
अथवा		
<p>कितने दिनों बाद आज फिर जब तुमसे सामना हुआ उस भीड़ में अकस्मात, जहाँ इसकी कोई आशंका न थी, तो मैं कैसा अचकचा गया रँगे हाथ पकड़े गये चोर की भाँति। तुरंत अपनी घोर अकृतज्ञता का भान हुआ लज्जा से मस्तक झुक गया अपने आप। याद पड़ा तुमने ही दिया था वह बोध, जो प्यार के उलझे हुए धागों को धीरज और ममता से सँवारता है, दी थी वह करुणा जिसके सहारे आत्मीयों के असहाय आघात सहे जाते हैं, सह्य हो जाते हैं- और वह अकुण्ठित विश्वास कि जीवन में केवल प्रवचन ही नहीं है अंतर की अकिंचनताएँ प्रतिष्ठित सहयोगियों की कुटिलता ही नहीं है, किसी क्षणिक सिद्धि दम्भ में शिखर की छाती कुचलने को उद्यत बौनों का अहंकार ही नहीं है-</p>		

	<p>जीवन में और भी कुछ है। तुम्हारी ही दी हुई थी वह अनन्य अनुभूति कि वर्षा की पहली बौछार से सिर-चढ़ी धूल के दबते ही खुली निखरने वाली आकाश की शांतिदायिनी अगाध नीलिमा, वर्षों बाद अचानक अकारण ही मिला किसी की अम्लान मित्रता का संदेश, दूर रहकर भी साथ-साथ एक ही दिशा में चलते हुए सहकर्मियों का आश्वासन- ये सब भी तो जीवन में है, तुम ने कहा था। यह सब, न जाने और क्या-क्या मुझे याद आया और एक अपूर्व शांति से परिपूर्ण हो गया मैं जब आज अचानक ही भीड़ में इतने दिनों बाद तुम से यों सामना हो गया ओ मेरे एकांत!</p>	
	निम्नलिखित में से निर्देशानुसार सबसे उचित विकल्पों का चयन कीजिए:-	
(i)	<p>"जहाँ इसकी कोई आशंका न थी"- पंक्ति में कवि ने 'आशंका' शब्द के स्थान पर 'आशा' शब्द का प्रयोग नहीं किया है। ऐसा क्यों? -</p> <ol style="list-style-type: none"> कवि का जिससे सामना हुआ कवि उससे मिलने में डर रहा था। कवि का जिससे सामना हुआ कवि उससे मिलने के लिए उद्यत था। कवि का जिससे सामना हुआ उसके कवि पर बहुत उपकार थे। कवि का जिससे सामना हुआ उसके प्रति कवि ईमानदार नहीं था। 	1
(ii)	<p>कवि का अचानक से किस से सामना हुआ है? -</p> <ol style="list-style-type: none"> प्रेयसी। प्रेरणा। परिपूर्णता। पृथक्त्व। 	1
(iii)	<p>'अंतर की अकिंचनताएँ' कवि के किस गुण को प्रदर्शित करती हैं?</p> <ol style="list-style-type: none"> अनुकूलन। अदक्षतायें। आंतरिक प्रज्ञता। अकरुणामयता। 	1
(iv)	<p>"अम्लान मित्रता"- से कवि का सटीक तात्पर्य क्या है?</p> <ol style="list-style-type: none"> अपरिपूर्ण दोस्ती। 	1

	II. अप्रत्याशित मित्रता। III. आभापूर्ण स्नेह। IV. अविश्वसनीय मैत्री।	
(v)	कवि को लज्जा का अनुभव क्यों हुआ? I. एकांत से नज़रे चुराने के कारण कवि अपने आप को दोषी मान रहा था। II. कवि ने सोचा कि लोगों को पता चलेगा तो वो क्या कहेंगे। III. कवि को अपनी क्षुद्रता का अनुभव हो गया था। IV. कवि का आत्म सम्मान नष्ट हो गया था।	1
(vi)	सिर-चढ़ी धूल कैसे धुल गई? I. वर्षा की पहली बौछार से। II. अहंकार के मिटने से। III. एकांत में सत्य की अनुभूति से। IV. अपनी गलतियों पर लज्जित होने से।	1
(vii)	कवि अचकचा गया क्योंकि.....? I. एकांत में स्वयं से सामना होने के कारण। II. उसने अवश्य कोई अपराध किया था। III. कवि लज्जित हो गया था। IV. पुराने मित्र से भेंट होने के कारण।	1
(viii)	'प्रवंचना' से कवि का तात्पर्य है.....? I. धोखा। II. निंदा। III. अकृतज्ञता IV. ईर्ष्या	1
	कार्यालयी हिंदी और रचनात्मक लेखन	(5)
3.	निम्नलिखित में से निर्देशानुसार सबसे उचित विकल्पों का चयन कीजिए:-	5×1 =5
(i)	जनसंचार के आधुनिक माध्यमों में सबसे पुराना माध्यम है:- I. रेडियो। II. टीवी। III. प्रिंट। IV. नारद मुनि।	1
(ii)	दृश्य-श्रव्य-प्रिंट जनसंचार माध्यम का उदाहरण हो सकते हैं:- I. टीवी-रेडियो-कागज़। II. टीवी-रेडियो-समाचारपत्र। III. समाचारपत्र-रेडियो-टीवी। IV. सिनेमा-आकाशवाणी-इंटरनेट।	1
(iii)	इंटरनेट पत्रकारिता आजकल बहुत लोकप्रिय है क्योंकि:- I. इससे दृश्य-श्रव्य एवं प्रिंट तीनों माध्यम एक साथ लाभ देते हैं। II. इससे खबरें बहुत तीव्र गति से पहुँचाई जाती हैं। III. इससे सही समाचार जल्दी प्राप्त होते हैं।	1

	IV. इससे खबरों की पुष्टि जल्दी हो जाती है।	
(iv)	फ्रीलांसर होता है: I. पूर्णकालिक पत्रकार। II. अंशकालिक पत्रकार। III. स्वतंत्र पत्रकार। IV. अर्धकालिक पत्रकार।	1
(v)	समाचार लेखन के छः ककार हैं: I. क्या, कौन, कहाँ, कभी, किस के, कैसे। II. क्या, कौन, कहाँ, कब, क्यों, किस से। III. क्या, कौन, कहाँ, कब, क्यों, कैसे। IV. क्या, कौन, कहाँ, कब, क्यों, किस से।	1
	पाठ्य-पुस्तक	(10)
4.	निम्नलिखित काव्यांश को ध्यानपूर्वक पढ़िए:- तोड़ो तोड़ो तोड़ो ये पत्थर ये चट्टानें ये झूठे बंधन टूटे तो धरती को हम जाने सुनते हैं मिट्टी में रस है जिससे उगती दूब है अपने मन के मैदानों पर व्यापी कैसी ऊब है!	5x1 =5
	निम्नलिखित में से निर्देशानुसार सबसे उचित विकल्पों का चयन कीजिए:-	
(i)	कवि किसे तोड़ देने की बात करता है? I. पत्थर को। II. चट्टान को। III. झूठे बंधनों को। IV. जीवन के अवरोधों को।	1
(ii)	झूठे बंधन किसे कहा गया है? I. परंपरा। II. रीति-रिवाज। III. धर्म-जाति। IV. खोखले रिश्ते।	1
(iii)	धरती किसका प्रतीक है? I. जमीन। II. मन। III. शरीर। IV. रचनाशीलता।	1
(iv)	जिससे उगती दूब है- पंक्ति में 'दूब' क्या है? I. सृजन II. पुस्तक III. घास IV. रस	1
(v)	मन में ऊब होने से क्या होगा? I. रचना नहीं होगी।	1

	II. आधी रचना होगी। III. अच्छी रचना होगी। IV. अधूरी रचना होगी।	
5.	निम्नलिखित गद्यांश को ध्यानपूर्वक पढ़िए:- भारत की सांस्कृतिक विरासत यूरोप की तरह म्यूज़ियम्स और संग्रहालयों में जमा नहीं थी- वह उन रिश्तों से जीवित थी, जो आदमी को उसकी धरती, उसके जंगलों, नदियों- एक शब्द में कहें- उसके समूचे परिवेश के साथ जोड़ते थे। अतीत का समूचा मिथक संसार पौथियों में नहीं, इन रिश्तों की अदृश्य लिपि में मौजूद रहता था। यूरोप में पर्यावरण का प्रश्न मनुष्य और भूगोल के बीच संतुलन बनाए रखने का है - भारत में यही प्रश्न मनुष्य और उसकी संस्कृति के बीच पारंपरिक संबंध बनाए रखने का हो जाता।	5x1 =5
	निम्नलिखित में से निर्देशानुसार विकल्पों का चयन कीजिए:-	
(i)	भारत की सांस्कृतिक विरासत किसमें निहित है? I. संग्रहालयों में। II. परिवेश में। III. जंगलों में। IV. रिश्तों में।	1
(ii)	गद्यांश में किसके मिथक संसार की बात हो रही है? I. यूरोप की। II. भारत की। III. अतीत के रिश्तों की। IV. मनुष्य की।	1
(iii)	रिश्तों की अदृश्य लिपि- से आप क्या समझते हैं? I. मनुष्य के आपसी संबंध। II. भारत की सांस्कृतिक पहचान। III. प्रकृति से रिश्ते। IV. मनुष्य और प्रकृति का संबंध।	1
(iv)	'मनुष्य और भूगोल के बीच संतुलन' से क्या अभिप्राय है? I. मनुष्य और धरती का संबंध। II. अपने परिवेश से संबंध। III. पर्यावरण और मनुष्य का संबंध। IV. पर्यावरण को बचाना।	1
(v)	भारत में पर्यावरण का प्रश्न किससे संबंधित है? I. मनुष्य से। II. परिवेश से। III. प्रकृति से। IV. संस्कृति से।	1
	पूरक पाठ्य-पुस्तक	(07)
6.	निम्नलिखित प्रश्नों में निर्देशानुसार विकल्पों का चयन कीजिए:-	07
(i)	'चूल्हा ठंडा किया होता तो दुश्मनों का कलेजा कैसे ठंडा होता'- पंक्ति में 'चूल्हा ठंडा करने' का क्या अर्थ है? I. चूल्हा बुझा देना। II. चूल्हे की आग बुझा देना।	1

	III. पानी से आग बुझा देना। IV. चूल्हे में पानी डाल देना।	
(ii)	सैलानी किसे कहते हैं? I. सैल पर निवास करने वाले। II. पहाड़ घूमने वाले। III. पर्यटन करने वाला। IV. सैर करने वाला।	1
(iii)	महीप कौन था? I. एक पहाड़ी लड़का। II. भूपदादा का बेटा। III. तिरलोक सिंह का बेटा। IV. रूप सिंह का बेटा।	1
(iv)	'आरोहण' कहानी की मूल संवेदना क्या है? I. पर्वतीय लोगों की संघर्षमयी जिंदगी। II. भूपदादा का कठिन जीवन। III. पहाड़ों में भौतिक उन्नति की कमी। IV. रोजगार का अभाव।	1
(v)	लेखक ने माँ की तुलना बतख से क्यों की है? I. अपनी नजरों के सामने रखने से। II. उसके खाने-पीने का खयाल रखने के कारण। III. उसकी देखभाल करने से। IV. बच्चों के प्रति सतर्क रहने से।	1
(vi)	कोइर्याँ किसे कहते हैं? I. कमल। II. मखाना। III. जलकुंभी। IV. कुमुद।	1
(vii)	औद्योगीकरण के विकास का प्रभाव हमारी नदियों पर किस प्रकार पड़ रहा है? I. नदियाँ विकसित हो रही हैं। II. नदियाँ दूषित हो रहीं हैं। III. नदियाँ सुख रहीं हैं। IV. नदियों में बाढ़ आ रही है।	1
	खंड 'ब' वर्णनात्मक प्रश्न	
	कार्यालयी हिंदी और रचनात्मक लेखन	(20)
7.	निम्नलिखित में से किसी एक विषय पर लगभग 150 शब्दों में रचनात्मक लेख लिखिए:- I. अक्ल बड़ी या भैंस। II. गाँव लौटते मज़दूर। III. मैंने हारना नहीं सीखा।	5
प्रश्न 8.	सार्वजनिक स्थानों पर धूम्रपान निषेध नियम के उल्लंघन पर चिंता जताते हुए अपने क्षेत्र के पर्यावरण निदेशालय के संयुक्त सचिव को सुझावात्मक पत्र लिखिए। अथवा	5x1 =5

	महामारी के बाद लोगों के असहाय-निरुपाय जीवन के बारे में बताते हुए किसी प्रतिष्ठित समाचार-पत्र के संपादक को पत्र लिखिए।	
9.	निम्नलिखित प्रश्नों के उत्तर लगभग 40-50 शब्दों में लिखिए:-	5
(i)	रेडियो के संदर्भ में श्रव्य माध्यमों की दो सीमाएँ बताएँ? किसी एक सीमा से पार पाने का उपाय भी बताएँ। <i>अथवा</i> कविता के महत्त्वपूर्ण घटक कौन-कौन से हैं?	3
(ii)	कहानी और नाटक में क्या समानताएँ होती हैं? <i>अथवा</i> कहानी और नाटक में क्या अंतर होता है। कोई दो अंतर स्पष्ट कीजिए।	2
10.	निम्नलिखित प्रश्नों के उत्तर लगभग 40-50 शब्दों में लिखिए:-	5
(i)	उलटा पिरामिड शैली से क्या अभिप्राय है? <i>अथवा</i> विशेष लेखन किसे कहते हैं? समाचार-पत्रों में विशेष लेखन की भूमिका स्पष्ट कीजिए।	3
(ii)	स्तंभ लेखन से आप क्या समझते हैं? टिप्पणी कीजिए। <i>अथवा</i> फीचर क्या है? यह कैसे लिखा जाता है?	2
	पाठ्य-पुस्तक	(20)
11.	निम्नलिखित प्रश्नों में से किन्हीं दो प्रश्नों के उत्तर लगभग 50-60 शब्दों में लिखिए:-	6
(i)	कार्नेलिया के गीत कविता में वर्णित भारत के प्राकृतिक सौंदर्य को अपने शब्दों में लिखिए।	3
(ii)	स्वतन्त्रता के बाद ईमानदार लोग हाथ फैलाने पर विवश क्यों हो गए?	3
(iii)	राम वन गमन के पश्चात कौशल्या की स्थिति पर टिप्पणी कीजिए।	3
12.	निम्नलिखित प्रश्नों में से किन्हीं दो प्रश्नों के उत्तर लगभग 30-40 शब्दों में लिखिए:-	4
(i)	विद्यापति की नायिका पर कोयल और भौरों का प्रभाव किस प्रकार पड़ता है?	2
(ii)	वसंत के आने की सूचना कवि को कैसे मिलती है?	2
(iii)	सत्य का दिखने और ओझल होने से आप क्या समझते हैं?	2
13.	निम्नलिखित प्रश्नों में से किन्हीं दो प्रश्नों के उत्तर लगभग 50-60 शब्दों में लिखिए:-	6
(i)	पं. रामचंद्र शुक्ल का हिन्दी साहित्य के प्रति झुकाव किस तरह बढ़ता गया?	3
(ii)	थाना बिहपुर स्टेशन पहुंचने के बाद हरगोबिन का मन भारी क्यों हो गया?	3
(iii)	गंगापुत्र के लिए गंगा मैया ही जीविका और जीवन है- कैसे?	3
14.	निम्नलिखित प्रश्नों में से किन्हीं दो प्रश्नों के उत्तर लगभग 30-40 शब्दों में लिखिए:-	4
(i)	आदमी उजड़ेंगे तो पेड़ जीवित रहकर क्या करेंगे – कथन का आशय स्पष्ट कीजिए?	2
(ii)	राजा ने प्रजा को आँखें बंद करने के लिए क्यों कहा है?	2
(iii)	बालक द्वारा लड्डू मांगे जाने पर लेखक को अच्छा क्यों लगा?	2

प्रतिदर्श प्रश्न पत्र 2020- 21 विषय- हिंदी (ऐच्छिक) कक्षा- 12
अंक योजना

निर्धारित समय- 3 घंटे

अधिकतम अंक – 80

सामान्य निर्देश:-

- अंक योजना का उद्देश्य मूल्यांकन को अधिकाधिक वस्तुनिष्ठ बनाना है।
- खंड-अ में दिए गए वस्तुपरक प्रश्नों के उत्तरों का मूल्यांकन निर्दिष्ट अंक योजना के आधार पर ही किया जाए।
- खंड-ब में वर्णनात्मक प्रश्नों के अंक योजना में दिए गए उत्तर-बिंदु अंतिम नहीं हैं। ये सुझावात्मक एवं सांकेतिक हैं।
- यदि परीक्षार्थी इन सांकेतिक बिंदुओं से भिन्न, किंतु उपयुक्त उत्तर दे तो उसे अंक दिए जाएँ।
- मूल्यांकन कार्य निजी व्याख्या के अनुसार नहीं, बल्कि अंक-योजना में निर्दिष्ट निर्देशानुसार ही किया जाए।

खंड – अ वस्तुपरक- प्रश्नों के उत्तर		
प्रश्न क्रम संख्या	उत्तर	निर्धारित अंक विभाजन
प्रश्न1.	प्रश्न संख्या 1 में दिए गए गद्यांश-I पर आधारित प्रश्नों के उत्तर:-	10x1= 10
(i)	III. शिक्षकों के हाव भाव स्मृति पटल पर स्थायी प्रभाव छोड़ देते हैं।	1
(ii)	II. किसी कार्य शैली की कमियों को बढ़ा चढ़ा कर उजागर करना चाहते हैं।	1
(iii)	I. संस्मरण की अनदेखी बंद हो गई है।	1
(iv)	III. ताकि पेचीदा सवालों या सामाजिक मुद्दों पर नए और सार्थक दृष्टिकोणों द्वारा शिक्षण प्रदान किया जा सके।	1
(v)	III. बच्चे इस का अंदाजा नहीं कर पाते की कि उनके किस कार्य से क्या हो सकता है।	1
(vi)	II. संस्मरण की विधा को प्रसिद्धि मिलना व जगह-जगह इसकी चर्चा होना।	1
(vii)	I. संस्मरण विधा का वर्तमान हिंदी साहित्य में स्थान।	1
(viii)	II. अतीत और वर्तमान के बीच देखने वाले की दृष्टि और परिप्रेक्ष्य बदल जाता है।	1
(ix)	III. जीवन घटनाओं की वह जानकारी देना जो जीवन के महत्वपूर्ण मुद्दों को गहराई से समझने में मदद कर सकती हैं।	1
(x)	IV. यादें होने से हम जीवन के वो महत्वपूर्ण सबक सीखते हैं जिनका हम भविष्य में उपयोग जीवन	1

	सुधार सकते हैं। क्या छात्र अपने ज्ञान को तार्किक रूप से लागू कर सकते हैं?	
	<i>अथवा</i>	
	प्रश्न संख्या 1 में दिए गए गद्यांश-II पर आधारित प्रश्नों के उत्तर:-	10X1=10
(i)	III. लेखक उनके पश्चात हंस को गुणवत्ता में बिना कोई समझौता किये चलाएंगे।	1
(ii)	III. हिंदी संसार द्वारा प्रगतिशील, क्रान्तिकारी व समाजवादी साहित्य की अवहेलना।	1
(iii)	II. वह अपने बच्चों से अत्यधिक प्रेम करते थे।	1
(iv)	II. शहीद कभी समझौता नहीं करते पर वे झुकने को तैयार थे।	1
(v)	III. हिंदी संसार से उन्हें ऐसा अनुभव हुआ था कि वे किसी भी हद तक झुकने को भी तैयार थे।	1
(vi)	IV. तन बीमार पर मन निश्चल था।	1
(vii)	III. पत्र साहित्य का नाम।	1
(viii)	III. स्थिरता से।	1
(ix)	II. हिंदी संसार का अधूरा शहीद।	1
(x)	II. वह शब्दों से कम परन्तु भावों से अधिक बात कर रहे थे।	1
प्रश्न2.	प्रश्न संख्या 2 में दिए गए पद्यांश-I पर आधारित प्रश्नों के उत्तर:-	8X1=8
(i)	IV. चित्त भ्रान्त कर अंड- बंड बकने पर मजबूर कर सकते हैं।	1
(ii)	I. इंसान का अस्तित्व उसकी सोच व भावनाएं अब एक आंकड़ा मात्र रह गयी हैं।	1
(iii)	I. अभिव्यक्ति की स्वतंत्रता।	1
(iv)	I. आंकड़े इतने अधिक थे कि दिमाग उन्हें स्वीकार नहीं कर रहा था।	1
(v)	II. तादाद द्वारा जनित उत्तेजना प्राणनाशक हो सकती है।	1
(vi)	II. बड़ी मात्रा में तथ्य लोगों का दिमाग खराब कर देते हैं।	1
(vii)	I. पैदाइशी हक़ दिए जाएँ।	1
(viii)	III. आँकड़े बहुत ज़्यादा हैं, सत्य कम।	1
	<i>अथवा</i>	
प्रश्न2.	प्रश्न संख्या 2 में दिए गए पद्यांश-II पर आधारित प्रश्नों के उत्तर:-	8X1=8

(i)	I. कवि का जिससे सामना हुआ कवि उससे मिलने में डर रहा था।	1
(ii)	IV. पृथकत्व।	1
(iii)	II. अदक्षतायें।	1
(iv)	III. आभापूर्ण स्नेह।	1
(v)	III. कवि को अपनी क्षुद्रता का अनुभव हो गया था।	1
(vi)	III. एकांत में सत्य की अनुभूति से।	1
(vii)	I. एकांत में स्वयं से सामना होने के कारण।	1
(viii)	I. धोखा।	1
प्रश्न3.	विकल्पों का चयन कीजिए:-	5X1=5
(i)	III. प्रिंट।	1
(ii)	II. टीवी-रेडियो-समाचारपत्र।	1
(iii)	II. इससे खबरें बहुत तीव्र गति से पहुँचाई जाती हैं।	1
(iv)	III. स्वतंत्र पत्रकार।	1
(v)	III. क्या, कौन, कहाँ, कब, क्यों, कैसे।	1
प्रश्न4.	(पद्यांश) विकल्पों का चयन कीजिए:-	5X1=5
(i)	IV. जीवन के अवरोधों को।	1
(ii)	III. धर्म-जाति।	1
(iii)	II. मन।	1
(iv)	I. सृजन	1
(v)	IV. अधूरी रचना होगी।	1
प्रश्न5.	(गद्यांश) विकल्पों का चयन कीजिए:-	5X1=5
(i)	IV. रिश्तों में।	1
(ii)	II. भारत की।	1
(iii)	IV. मनुष्य और प्रकृति का संबंध।	1

(iv)	III. पर्यावरण और मनुष्य का संबंध।	1
(v)	IV. संस्कृति से।	1
प्रश्न6.	(पूरक पाठ्य-पुस्तक) विकल्पों का चयन कीजिए:-	7X1=7
(i)	II. चूल्हे की आग बुझा देना।	1
(ii)	III. पर्यटन करने वाला।	1
(iii)	II. भूपदादा का बेटा।	1
(iv)	I. पर्वतीय लोगों की संघर्षमयी जिंदगी।	1
(v)	IV. बच्चों के प्रति सतर्क रहने से।	1
(vi)	IV. कुमुद।	1
(vii)	II. नदियां दूषित हो रहीं हैं।	1

खंड 'ब' वर्णनात्मक प्रश्नों के संभावित उत्तर संकेत		
प्रश्न क्रम संख्या	उत्तर	अंक विभाजन
प्रश्न7.	किसी एक विषय पर लगभग 150 शब्दों में रचनात्मक लेख लिखिए:- भूमिका - 1 अंक विषयवस्तु - 3 अंक भाषा - 1 अंक	5x1=5
प्रश्न8.	2 में से किसी 1 विषय पर पत्र (लगभग 80-100 शब्द-सीमा) आरंभ और अंत की औपचारिकताएँ - 1 अंक विषयवस्तु - 3 अंक भाषा - 1 अंक	5x1=5
प्रश्न9.	प्रश्नों के उत्तर लगभग 40-50 शब्दों में लिखिए:-	3+2=5
(i)	रेडियो संचार का एक तरफ़ा माध्यम है। इसलिए, संदेशों के संबंध में कोई प्रतिक्रिया प्राप्त नहीं की जा सकती है। चूंकि श्रोता का ध्यान केवल ध्वनि पर होता है, इसलिए रेडियो के माध्यम से संचारित संदेश केवल उन लोगों तक पहुंच सकते हैं जो ध्यानपूर्वक और बुद्धिमानी से सुनते हैं। रेडियो से संदेश प्राप्त करने के लिए बहुत चौकस रहना पड़ता है अन्यथा संदेश का कुछ एक	3

हिस्सा ही याद रहता है। रेडियो में टेलीविजन द्वारा प्रदान की गई चित्रात्मक गुणवत्ता का अभाव है।

प्रतिक्रिया तंत्र की कमी को निम्नलिखित तरीके से दूर किया जा सकता है:-

नेटवर्किंग में रेडियो के उपयोग को मजबूत करने के लिए संस्थागत और सामुदायिक स्तर पर श्रोता मंच स्थापित किये जा सकते हैं जो लोगों की विभिन्न कार्यक्रमों पर प्रतिक्रियाएं लेकर श्रोताओं पर अनुसंधान के लिए डेटा प्रदान कर सकते हैं और प्रोग्रामिंग को और अधिक सार्थक बना सकते हैं। प्रतिक्रियाओं का विश्लेषण करने और क्षेत्र-आधारित विकास कार्यक्रमों के उत्पादन में सहायता करने के लिए विशेषज्ञों को रेडियो स्टेशनों से संलग्न किया जा सकता है।

अथवा

कविता भाषा में होती है, इसलिए भाषा का सम्यक ज्ञान ज़रूरी है।

भाषा शब्दों से बनती है। शब्दों का एक विन्यास होता है जिसे वाक्य कहा जाता है। भाषा प्रचलित एवं सहज हो पर संरचना ऐसी कि पाठक को नयी लगे। कविता में संकेतों का बड़ा महत्त्व होता है। इसलिए चिन्हों (,) यहाँ तक कि दो पंक्तियों के बीच का खाली स्थान भी कुछ कह रहा होता है। वाक्यगठन की जो विशिष्ट प्रणालियाँ होती हैं, उन्हें शैली कहा जाता है। इसलिए विभिन्न काव्य शैलियों का ज्ञान भी ज़रूरी है।

छंद के अनुशासन की जानकारी से होकर गुज़रना एक कवि के लिए ज़रूरी है। तभी आंतरिक लय का निर्वाह संभव है। कविता छंद और मुक्त छंद दोनों में होती है। छंदोबद्ध कविता के लिए छंद के बारे में बुनियादी जानकारी आवश्यक है ही, मुक्त छंद में लिखने के लिए भी इसका ज्ञान ज़रूरी है।

कविता समय विशेष की उपज होती है उसका स्वरूप समय के साथ-साथ बदलता रहता है। अतः किसी समय विशेष की प्रचलित प्रवृत्तियों की ठीक-ठीक जानकारी भी कविता की दुनिया में प्रवेश के लिए आवश्यक है।

कम से कम शब्दों में अपनी बात कह देना और कभी-कभी तो शब्दों या दो वाक्यों के बीच कुछ अनकही छोड़ देना कवि की ताकत बन जाती है।

(ii)

कहानी और नाटक में समानताएँ:-

मानक तत्व

साहित्य के अधिकांश रूपों की तरह, नाटक और कथाएँ कथानक, परिस्थितियाँ और द्वंद्व जैसे तत्वों को साझा करते हैं। कहानी में परिस्थिति को कभी-कभी स्पष्ट रूप से प्रकट किया जाता है, लेकिन अक्सर एक समय में इसके एक अंश का ही पता चलता है, जैसे कि चरित्र का उल्लेख, समय, या स्थान का मौसम। नाटक में, परिस्थितियाँ पाठकों के लिए मंच निर्देशन करने के लिये बताई जाती हैं और दर्शकों को यह पृष्ठभूमि और वेशभूषा के साथ-साथ बोली जाने वाले संवादों से ज्ञात होती है।

2

	<p>नाटकीय रूपांतर</p> <p>नाटक और कथा दोनों ही चरित्र और कथानक को प्रकट करने के लिए नाटकीयता का उपयोग करते हैं। कहानियों में नाटक के सामान संवाद और एक्शन होते हैं।</p> <p>चरित्र निर्माण</p> <p>कहानी और नाटक दोनों में पात्रों के चरित्र का न्यूनतम वर्णन और स्पष्टीकरण होता है। पात्र अपने संवादों से अपना चरित्र निर्माण करते हैं।</p> <p>प्रकटीकरण और व्याख्या</p> <p>कथाओं और नाटकों दोनों में, स्पष्टीकरण, पृष्ठभूमि और प्रेरणा आदि को खोजने और तय करने की ज़िम्मेदारी दर्शक या पाठक की होती है क्योंकि यह सब कुछ स्पष्ट रूप से नहीं बताया गया होता है। प्रत्येक दर्शक या पाठक खुद के लिए कहानी/नाटक की व्याख्या करता है और एक ही नाटक को देखने या एक ही कहानी को पढ़ने वाले किसी अन्य व्यक्ति की तुलना में उसके अनुभव अलग हो सकते हैं।</p> <p>-----</p> <p style="text-align: center;">अथवा</p> <p>-----</p> <p>कहानी और नाटक में अंतर:-</p> <p>नाटक कृत्यों और दृश्यों के माध्यम से मंचित किया जाता है। इसमें कथानक, परिस्थितियाँ, स्पष्टीकरण आदि स्वतः स्पष्ट होते हैं। प्रत्येक पात्र के संवाद अलग-अलग लिखे होते हैं। नाटक अभिव्यक्ति केंद्रित तथा भावप्रधान होते हैं तथा कलाकारों की अभिव्यक्ति कला, संवाद-सम्प्रेषण, आवाज आदि इसमें प्रमुख भूमिका अदा करती हैं।</p> <p>अभिनय द्वारा किसी भाव, घटना, सामाजिक राय आदि प्रस्तुत की जाती हैं। नाटक में सभी प्रकार के चरित्रों का समावेश होता है, जैसे- नायक-नायिका, खलनायक, लघुचरित्र इत्यादि। कहानी वह रचना होती है, जिसे कक्षा में भी सुना सकते हैं अथवा लिख भी सकते हैं। कहानी प्रायः कथन बहुल होती है परन्तु कहीं-कहीं इसमें संवाद भी सम्मिलित किये जाते हैं। इसमें कथन के माध्यम से पात्रों का चरित्र विकास किया जाता है। इसमें साहित्यिक उपकरणों का उपयोग उदारता-पूर्वक किया जाता है। इसकी विषय-वस्तु कथानक के इर्द-गिर्द बुनी होती है तथा इसमें कथन के माध्यम से परिस्थितियों का वर्णन किया जाता है।</p>	
प्रश्न10.	निम्नलिखित प्रश्नों के उत्तर लगभग 40-50 शब्दों में लिखिए:-	3+2=5
(i)	यह समाचार लेखन की सबसे लोकप्रिय, उपयोगी और बुनियादी शैली है। यह शैली कहानी या कथा लेखन की शैली के ठीक उलटी है जिसमें क्लाइमेक्स बिल्कुल आखिर में आता है। इसमें	3

किसी घटना विचार या समस्या के सबसे महत्वपूर्ण तथ्यों या जानकारी को सबसे पहले बताया जाता है/ जबकि कहानी या उपन्यास में क्लाइमेक्स सबसे अंत में आता है। उलटा पिरामिड-शैली में कोई निष्कर्ष नहीं होता। उलटा पिरामिड शैली के तहत समाचार को तीन हिस्सों में विभाजित किया जा सकता है-इंट्रो-बॉडी और समापन। समाचार के इंट्रो या लीड को हिंदी में मुखड़ा भी कहते हैं। इसमें खबर के मूल तत्व को शुरू की दो या तीन पंक्तियों में बताया जाता है। यह खबर का सबसे अहम हिस्सा होता है। इसके बाद बॉडी में समाचार के विस्तृत ब्योरे को घटते हुए महत्त्वक्रम में लिखा जाता है। हालाँकि इस शैली में अलग से समापन जैसी कोई चीज़ नहीं होती और यहाँ तक कि प्रासंगिक तथ्य और सूचनाएँ दी जा सकती हैं, अगर ज़रूरी हो तो समय और जगह की कमी को देखते हुए आखिरी कुछ लाइनों या पैराग्राफ़ को काटकर हटाया भी जा सकता है और उस स्थिति में खबर वहीं समाप्त हो जाती है। इसे उलटा पिरामिड इसलिए कहा जाता है क्योंकि इसमें सबसे महत्वपूर्ण तथ्य या सूचना 'थानी क्लाइमेक्स' पिरामिड के सबसे निचले हिस्से में नहीं होता बल्कि इस शैली में पिरामिड को उलट दिया जाता है।

अथवा

किसी खास विषय पर सामान्य लेखन से हट कर किया गया लेखन है। जिसमें राजनीतिक, आर्थिक, अपराध, खेल, फिल्म, कृषि, कानून, विज्ञान और अन्य किसी भी महत्वपूर्ण विषय से संबंधित विस्तृत सूचनाएँ प्रदान की जाती हैं।

डेस्क:- समाचारपत्र, पत्रिकाओं, टीवी और रेडियो चैनलों में अलग-अलग विषयों पर विशेष लेखन के लिए निर्धारित स्थल को डेस्क कहते हैं। और उस विशेष डेस्क पर काम करने वाले पत्रकारों का भी अलग समूह होता है। यथा, व्यापार तथा कारोबार के लिए अलग तथा खेल की खबरों के लिए अलग डेस्क निर्धारित होता है।

विशेष लेखन की भाषा-शैली:- विशेष लेखन की भाषा-शैली सामान्य लेखन से अलग होती है। इसमें संवाददाता को संबंधित विषय की तकनीकी शब्दावली का ज्ञान होना आवश्यक होता है, साथ ही यह भी आवश्यक होता है कि वह पाठकों को उस शब्दावली से परिचित कराए जिससे पाठक रिपोर्ट को समझ सकें। विशेष लेखन की कोई निश्चित शैली नहीं होती।

विशेष लेखन के क्षेत्र:- विशेष लेखन के अनेक क्षेत्र होते हैं, यथा- अर्थ-व्यापार, खेल, विज्ञान-प्रौद्योगिकी, कृषि, विदेश, रक्षा, पर्यावरण-शिक्षा, स्वास्थ्य, फ़िल्म-मनोरंजन, अपराध, कानून व सामाजिक मुद्दे आदि।

(ii)

स्तंभ लेखन विचारपरक लेखन का एक प्रमुख रूप है। कुछ महत्वपूर्ण लेखक अपने खास वैचारिक रुझान के लिए जाने जाते हैं। उनकी अपनी एक लेखन-शैली भी विकसित हो जाती है। ऐसे लेखकों की लोकप्रियता को देखकर अखबार उन्हें एक नियमित स्तंभ लिखने की ज़िम्मेदारी

2

	<p>दे देते हैं। स्तंभ का विषय चुनने और उसमें अपने विचार व्यक्त करने की स्तंभ लेखक को पूरी छूट होती है। स्तंभ में लेखक के विचार अभिव्यक्त होते हैं। यही कारण है कि स्तंभ अपने लेखकों के नाम पर जाने और पसंद किए जाते हैं। कुछ स्तंभ इतने लोकप्रिय होते हैं कि अखबार उनके कारण भी पहचाने जाते हैं, लेकिन नए लेखकों को स्तंभ लेखन का मौका नहीं मिलता है।</p> <p style="text-align: center;">-----</p> <p style="text-align: center;"><u>अथवा</u></p> <p style="text-align: center;">-----</p> <p>फीचर एक सुव्यवस्थित, सृजनात्मक और आत्मनिष्ठ लेखन है जिसका उद्देश्य पाठकों को सूचना देने, शिक्षित करने के साथ मुख्य रूप से उसका मनोरंजन करना होता है। इसकी भाषा सरल, आकर्षक व मन को छूने वाली होनी चाहिए।</p> <ol style="list-style-type: none"> 1. फीचर एक विशेष वर्ग व विचारधारा पर केंद्रित रहते हुए विशिष्ट शैली में लिखा जाता है। 2. एक समाचार हर एक पत्र में एक ही स्वरूप में रहता है परंतु एक ही विषय पर फीचर अलग-अलग प्रस्तुति लिए होते हैं। 3. फीचर में अतिरिक्त साज-सज्जा तथ्यों और कल्पना का रोचक मिश्रण रहता है। 4. फोटो की प्रस्तुति से फीचर अधिक प्रभावशाली बन जाता है। फीचर में आकड़े, कार्टून, चार्ट, नक्शे आदि का प्रयोग उसे रोचक बना देता है। <p>फीचर लेखन की भाषा सरल, रूपात्मक, होती है परंतु समाचार की भाषा में सपाटबयानी होती है/ फीचर में शब्दों की अधिकतम सीमा नहीं होती है/ ये आमतौर पर 250 से लेकर 500 शब्दों में लिखे जाते हैं/ इनकी शैली कथात्मक होती है/</p>	
प्रश्न11.	प्रश्नों में से किन्हीं <u>दो</u> प्रश्नों के उत्तर लगभग 50-60 शब्दों में लिखिए:-	3+3=6
(i)	<ul style="list-style-type: none"> • लालिमायुक्त प्यारा सूर्योदय। • चारों ओर हरियाली। • नीले आसमान में उड़ते पक्षी। • नीला समुद्र और उसकी लहरें। 	3
(ii)	<ul style="list-style-type: none"> • जीवन में छल-कपट नहीं होना। • वास्तविकता नहीं छिपना। • चालाक लोगों द्वारा अवसर और हक छिन लेना। 	3
(iii)	<ul style="list-style-type: none"> • मानसिक स्थिति ठीक न होना। • बार-बार राम को याद करना। • राम की वस्तुओं को बार-बार आँखों से लगाना और बेचैन होना। • कभी बोलना कभी चुप हो जाना। 	3
प्रश्न12.	प्रश्नों में से किन्हीं <u>दो</u> प्रश्नों के उत्तर लगभग 30-40 शब्दों में लिखिए:-	2+2=4

(i)	<ul style="list-style-type: none"> • कोयल और भौरें की आवाज से बेचैन होना। • विरह में आतुर होना। • आँख-कान बंद करना। 	2
(ii)	<ul style="list-style-type: none"> • प्रकृति में हुए परिवर्तन से। • चिड़ियाँ के बोलने से। • कैलेंडर से। • पीले सूखे पत्ते पर पैर पड़ने से। 	2
(iii)	<ul style="list-style-type: none"> • सत्य का स्थिर न होना। • सत्य की पहचान मुश्किल। • सत्य का प्रत्यक्ष नहीं होना आदि। 	2
प्रश्न13.	प्रश्नों में से किन्हीं <u>दो</u> प्रश्नों के उत्तर लगभग 50-60 शब्दों में लिखिए:-	3+3=6
(i)	<ul style="list-style-type: none"> • घरेलू परिवेश के कारण। • पं केदारनाथ जी के पुस्तकालय से पुस्तक पढ़ना। • अपने पिता तथा उनके मित्र स्व. रामकृष्ण वर्मा के सानिध्य रहने के कारण। 	3
(ii)	<ul style="list-style-type: none"> • विहपुर बड़ी बहुरिया का मायका। • हरगोविन संवाद सुनाना नहीं चाहता। • संवाद सुनाने को लेकर असमंजस। • अपने गाँव की बदनामी से भयभीत। 	3
(iii)	<ul style="list-style-type: none"> • गंगा और हर की पैड़ी ही आजीविका का साधन। • श्रद्धालू द्वारा गंगा में पैसा फेंकना। • गंगापुत्र द्वारा डूबकी लगाकर पैसा निकालना। • परिवार के अन्य सदस्यों द्वारा रेजगारी देकर। 	3
प्रश्न14.	प्रश्नों में से किन्हीं <u>दो</u> प्रश्नों के उत्तर लगभग 30-40 शब्दों में लिखिए:-	2+2=4
(i)	<ul style="list-style-type: none"> • प्राकृतिक आपदा में मनुष्य अस्थायी रूप से पलायन करता है। • औद्योगीकरण में स्थायी पलायन। • मनुष्य और प्रकृति का संबंध। 	2
(ii)	<ul style="list-style-type: none"> • अपनी शांति के लिए। • उनसे कोई प्रश्न न पूछे। • वास्तविकता से अनभिज्ञ रहने के लिए। 	2
(iii)	<ul style="list-style-type: none"> • बच्चे ने अपने मन की बात कही। • बच्चे की भावनाएं बची होने के कारण। • बच्चे द्वारा स्वयं का उत्तर देने के लिए। 	2